



प्रेस नोट

जनपद सीतापुर

रास्ते में पड़े मिले पर्स को पर्स स्वामी के किया गया सुपुर्द

दिनांक:-18.11.2022

पुलिस अधीक्षक सीतापुर श्री घुले सुशील चन्द्रभान द्वारा जनपद में सुरक्षित वातावरण बनाये रखने के लिये जनपदीय पुलिस को निरंतर गश्त/भ्रमण व जनसामान्य/जरूरतमंद की आवश्यक मदद हेतु निर्देशित किया गया है।

उक्त निर्देश के क्रम में अपर पुलिस अधीक्षक दक्षिणी कार्यालय में तैनात आरक्षी संदीप राणा को आज सुबह ड्यूटी पर आते समय जेल रोड लालबाग चौराहे पर रास्ते में पड़ा हुआ एक पर्स मिला जिसमें 800/- रूपए नगद तथा कुछ कागजात रखे हुए थे। कागजातों का निरीक्षण किया गया तो उससे पर्स मालिक का पता/जानकारी नहीं हुई किंतु कागजों में लिखे कुछ फोन नंबर प्राप्त हुए। पर्स को उसके स्वामी को वापस करने के उद्देश्य से उक्त आरक्षी द्वारा प्राप्त फोन नम्बरों पर सम्पर्क किया गया तो जानकारी हुई कि वह एक चूड़ी बेचने वाले के ग्राहक है जिसने अपने ग्राहकों का फोन नम्बर लिख कर अपने पर्स में रखा हुआ था। उन व्यक्तियों की मदद से पर्स के मालिक की जानकारी हो पायी। पर्स मालिक को बुलाकर पर्स को उनके सुपुर्द किया। उनके द्वारा पुलिस की भूरे-भूरे प्रशंसा करते हुए सहयोग व सहायता हेतु धन्यवाद व्यक्त किया गया।